



# नेपाल राजपत्र

श्री ५ को सरकारद्वारा प्रकाशित

खण्ड ३४) काठमाडौं, चैत ६ गते २०४१ साल (अतिरिक्ताङ्क ६२ (क))

## भाग ४

श्री ५ को सरकार

### वन तथा भू-संरक्षण मन्त्रालयको सूचना

श्री ५ को सरकारको मिति २०४१।४।४ को निर्णयानुसार सर्लाही जिल्लामा साविक आयोगद्वारा वितरित जग्गामा जग्गा भोग चलनबारे खिचोला श्रेस्ता, लालपूजा बदर गर्ने, जग्गाधनी पूर्जा दिने व्यवस्था र हाल विद्यमान परिस्थितिको समस्या केलाई समस्या समाधान गर्न नाप नक्सा गराई नयाँ नक्सा किताब खडा गर्ने, खास जोत भोग कर्ताहरू एकीन गर्ने जस्ता काम गर्न निमित्त सरजमीन मै तैनाथ भै बस्ने गरी निम्नबमोजिमको सर्लाही जिल्ला जग्गा समस्या सामाधान अधिकार सम्पन्न समिति गठन गरेको छ।

#### (१) समितिको गठनविधि:-

- |                                                                    |           |
|--------------------------------------------------------------------|-----------|
| १. श्री रामचन्द्र शर्मा बराल                                       | - अध्यक्ष |
| २. प्रमुख जिल्ला अधिकारी, प्रमुख जिल्ला अधिकारीको कार्यालय सर्लाही | - सदस्य   |
| ३. प्रमुख, सर्लाही जिल्ला प्रहरी कार्यालय                          | - सदस्य   |
| ४. मालपोत अधिकृत, मालपोत कार्यालय, सर्लाही                         | - सदस्य   |
| ५. जिल्ला वन नियन्त्रक, जिल्ला वन कार्यालय, सर्लाही                | - सदस्य   |
| ६. भूमिसुधार अधिकारी, भूमिसुधार कार्यालय, सर्लाही                  | - सदस्य   |
| ७. बसोबास प्रशासक, जनकपुर तथा नारायणी क्षेत्रीय बसोबास             |           |

आचार्यलोकता सुदृण विभागबाट प्रमाणित गरिएपछि मासदस्य-सुदृण

(२) समितिको काम, कर्तव्य र अधिकार:- समितिको निम्नअनुसारको काम, कर्तव्य र अधिकार हुनेछ:-

१. ढालफाँड गरेकाहरूले नपाएको रहेछ भने त्यस्ता व्यक्तिहरूलाई श्री ५ को सरकार अधीनस्थ रहेको जग्गा वितरण गर्न निजहरूलाई आफ्नो जोत, कमोदमा नबढाई बसोबास योजनानुरूप जग्गा दर्ता गरी दिने र मोल मालपोतको हकमा भई रहेको निर्णयानुसार गर्ने।
२. एकाको ढालफाँड जोत कमोदका जग्गा अर्कोले जग्गाधनी पूर्जा पाएकोमा वास्तविक ढालफाँड गर्नेले नै सो जग्गा भोग चलन गरी आएको देखिएकोमा जोत भोग गर्ने कै नाममा दर्ता गरी दिई वितरित पूर्जा खिची श्रेस्ता सच्याउने र त्यस्ता पूर्जा पाएकाहरूलाई खाली (खास सुकुमबासीले जोत भोग नगरेको जग्गा) भए त्यस्तो जग्गा दिलाई दिने।
३. दफा २ बमोजिम गर्न सक्ने नदेखिएमा निकासको लागि रायसहित पुनर्वास विभागमा लेखी पठाउने।
४. आबादीहरूको बीच बीचमा रहेका फाटफुट जंगलहरू ग्रामीण उपयोगका लागि पञ्चायती संरक्षित बन राख्ने व्यवस्था गर्ने।
५. नम्बरी जग्गाको नाताले नम्बरीभन्दा बढी जग्गा ओगटेकाहरूको बढी जग्गा झिकी पुनर्वास नियम व्यवस्थानुसार वितरण गर्ने।
६. बसोबासको निमित्त छुट्याइएको तर बसोबास नगराएको वनक्षेत्र बसोबास लायक वा बेलायक जमीन, सरजमीन मै हेरी व्यवहारिकताको आधारमा बसोबास लायक नभए वितरण नगर्ने।
७. बसोबास लायक न5हरिने वनक्षेत्र बसोबासको निमित्त नछुट्याई वन नै कायम गर्न लगाउनेछ। यस्ता वन ग्रामीण उपयोगको लागि पञ्चायत संरक्षित बन राख्ने व्यवस्था गर्ने।
८. प्रस्तुत समस्याबारे सरजमीन मै गई हेरी समाधान गर्ने।
९. समितिको मुख्य कर्तव्य जग्गा समस्या समाधान गराउने हुनेछ र साबिक आयोगबाट छुट्याइएको वनक्षेत्रमा अतिक्रमण देखिएमा सोसमेत हटाउने।
१०. काम गर्दा फिल्डमा आई पर्ने अन्य सानातिना समस्याहरू समितिलाई भएको अधिकार र व्यवहारिकताको आधारमा समाधान गर्ने गराउने।
११. यस दफाअन्तर्गत कार्य सम्पन्न गराउन श्री ५ को सरकारको सोसम्बन्धी विभिन्न निकायहरूमा निहित अधिकारहरूको प्रयोग उपरोक्त समिति आफैले गर्न सक्ने तथा समितिले श्री ५ को सरकारको सम्बन्धित निकाय-हरूद्वारा गर्न गराउन निर्देशन वा आदेश दिन सक्नेछ।

२६ अधिकारिकता मुद्रण विभा(स)ट प्रमाणित गरिएपछि मात्र लागु हुनेछ।

१२. उपरोक्त समितिको कार्यको सिलसिलामा कुनै व्यक्तिउपर सार्वजनिक सुरक्षा ऐन, २०१८ को दफा ३ (१) खण्ड (ख) र (घ) को अधिकार प्रयोग गरी कारवाही गर्नु पर्ने भएमा सोबमोजिम सम्बन्धित निकायमा समितिले सिफारिश गरेबमोजिम सम्बन्धित अधिकारीले शीघ्र कारवाही गरी दिनु पर्नेछ ।
१३. उक्त समितिले आफ्नो कार्यको सिलसिलामा आफ्नो अधिकार क्षेत्रभित्र रही दिएको आदेश वा निर्देशन सम्बन्धित जिल्ला तथा अञ्चलस्तरीय कार्यालयहरूले (न्यायपालिका र शाही सेनाबाहेक) अबिलम्ब कार्यान्वित गर्नु पर्ने गरी सम्बन्धित मन्त्रालयहरूबाट सम्बन्धित निकायलाई आदेश दिने ।
१४. समितिको कामलाई चाहिने सुरक्षा सम्बन्धित व्यवस्था स्थानीय प्रशासनबाट उपलब्ध गराई दिने र समितिको अध्यक्षको लागि चाहिने शस्त्रसहितको अङ्गरक्षक एको व्यवस्था अञ्चल प्रहरी उपरिक्षक कार्यालयबाट गराई दिने व्यवस्था गृह मन्त्रालयबाट गराई दिने ।
१५. उक्त समितिले आफ्नो कामको सिलसिलामा जीप, मोटर भागेको बखत जिल्ला तथा अञ्चलस्तरीय वन, बसोबास पुर्जास कम्पनी, मातपोत र स्थानीय प्रशासन कार्यालयबाट तुरुन्त उपलब्ध गराई दिने व्यवस्था हुन सम्बन्धित निकायहरूलाई सम्बन्धित मन्त्रालयबाट आदेश दिने ।

आज्ञाले,  
जितेन्द्रलाल मास्के  
श्री ५ को सरकारको सचिव

८४३ (३)

